

एक नजर में

राष्ट्रीय मतदाता दिवस का आयोजन



कसरावद, निप्र । विधानसभा क्षेत्र क्रमांक 184 कसरावद में 16 वें राष्ट्रीय मतदाता दिवस 25 जनवरी 2026 का कार्यक्रम आयोजित किया गया। राष्ट्रीय मतदाता दिवस की शपथ दिलाई गई। शपथ पश्चात नवीन मतदाताओं को प्लेग लगाकर सम्मानित किया गया। स्टूडरूम में उत्कृष्ट कार्य करने के लिए वीएलओ साहिबान श्री महेंद्र पटेल मतदान केंद्र क्रमांक 129 बामदी एवं श्रीमती निशा हडिजा मतदान केंद्र क्रमांक 52 कसरावद एवं निर्वाचन शाखा कसरावद के श्री नवीन पीपल्स एवं सुश्री अर्पिता पुरोहित को प्रशस्ति पत्र प्रदान कर कलेक्टर एवं निर्वाचन अधिकारी खरगोन द्वारा सम्मानित किया गया। निर्वाचक रजिस्ट्रीकरण अधिकारी कसरावद श्री सत्येंद्र बेरवा द्वारा उत्कृष्ट कार्य करने पर सम्मानित किए जाने से बधाई दी गई कार्यक्रम में सहायक रजिस्ट्रीकरण अधिकारी कसरावद श्री मुकेश मवार व निर्वाचन शाखा प्रभारी श्री विजय कुमार वर्मा व श्री हमीद खान उपस्थित रहे।

पगड़ी रस्म में जरुरतमंद 5 बच्चियों की शिक्षा का उठाया बीड़ा



खरगोन, निप्र । शहर के पहाड़सिंहपुरा में टाक (कुमावत) परिवार ने सामाजिक सरोकार की मिसाल पेश करते हुए अपनी दादी श्रीमती काली बाई के पगड़ी कार्यक्रम के दौरान माता की स्मृति में समाज की पांच जरुरतमंद बच्चियों की पहली से 8 वी तक नि-शुल्क शिक्षा का संकल्प लिया है। स्व. काली मां के बड़े पुत्र श्री भारत टाक, संतोष टाक सहित परिवार के सदस्यों का कहना है कि स्व. काली बाई ने जीवन पर्यंत यह शिक्षा दी कि, बेटियों की शिक्षा से ही समाज का वास्तविक विकास संभव है। दादी की इसी सोच और मूल्यों को आगे बढ़ाते हुए परिवार ने इन बच्चियों की स्कूल फीस एवं अन्य शैक्षणिक आवश्यकताओं का खर्च उठाने का निर्णय लिया है। क्षेत्र में इस पहल को समाजजनों ने सराहना की। इस अनोखी पहल को प्रसारित समाज के सभी अध्यक्षों ओम प्रकाश रामगेकर, विजय दुबे, संजय जिलवाने एवं वरिष्ठ सदस्य दीपक कुमावत एवं अधिवक्ता विनोद जीलवाने ने समाज सुधार का मिल का पथर बताया।

आज उमंग : उत्साह से मनेगा गणतंत्र दिवस, डीआरपी लाइन मैदान पर प्रभारी मंत्री सारंग करेंगे ध्वजारोहण



खरगोन, निप्र । राष्ट्रीय पर्व गणतंत्र दिवस की धूम शुरु हो गई है। देश, प्रदेश सहित जिले में उमंग और उत्साह के साथ मनाए जाने वाले इस पर्व को लेकर उत्साह का माहौल नजर आने लगा है। स्कूलों, शासकिय परिसरों, ईमारतों में जहां गणतंत्र दिवस पर झंडावदन, विद्युत सज्जा की तैयारियां की जा रही है, वहीं 26 जनवरी को मुख्य समारोह में होने वाली परेड सहित सांस्कृतिक प्रस्तुतियों को भी अंतिम रुप दिया जा रहा है। डीआरपी लाइन मैदान पर गणतंत्र दिवस मुख्य समारोह में जिले के प्रभारी मंत्री एवं प्रदेश सरकार के सहकारिता मंत्री विश्वास सारंग ध्वजारोहण कर परेड की सलामी देंगे। इस दौरान विभिन्न विभागों के साथ ही औद्योगिक उपक्रमों के द्वारा झांकी का प्रदर्शन भी किया जाएगा। यहां भी होंगे ध्वजारोहण :-- राष्ट्रीय पर्व गणतंत्र दिवस पर भारतीय जनता पार्टी कार्यालय, कांग्रेस कार्यालय, नगर पालिका परिषद, जिला हसकरी केंद्रीय बैंक, प्रेस क्लब, कलेक्टर कार्यालय, न्यायालय परिसर सहित अन्य शासकीय एवं निजी कार्यालयों, स्कूलों पर भी प्रभातफेरी एवं ध्वजारोहण कर राष्ट्रीय पर्व सम्मान मनाया जाएगा।

पुलिस ने दूढ़ निकाले 22 लाख के गुम मोबाइल, मोबाइल पाकर खिले चेहरे



खरगोन, निप्र । जिले के विभिन्न थानों की पुलिस व सर्वािंसास सेल ने 22 लाख 40 लाख से अधिक के 122 मोबाइल दूढ़ निकाले हैं। अपने-अपने फोन पाकर लोगों के चेहरे खिल उठे और उन्होंने पुलिस को धन्यवाद दिया। गणतंत्र दिवस के एक दिन पहले पुलिस ने एसपी कार्यालय परिसर में समारोहपूर्वक मोबाइल धारकों को मोबाइल लौटाने की प्रक्रिया शुरु की। एसपी ने रविंद्र वर्मा ने बताया कि कार्यालय परिसर में मोबाइल वितरण सहित जागरूकता कार्यक्रम भी रखा गया। इसमें मोबाइल धारकों को सायबर अपराधों के प्रति जागरुक किया गया। कार्यक्रम में ऐसे मोबाइल धारक थे, जिनकी गहरी यादें इस मोबाइल से जुड़ी थी, जो मोबाइल पाकर न केवल खुश हुए बल्कि पुलिस के इस कार्य के लिए उनकी सरहना देते नजर आए।

महेश्वर : मंडलेश्वर को तंबाकू मुक्त बनाने हेतु माँ नर्मदा जयंती पर हस्ताक्षर अभियान चलाया

महेश्वर, निप्र । माँ नर्मदा जयंती के पावन अवसर पर तंबाकू मुक्त महेश्वर-मंडलेश्वर अभियान के अंतर्गत 25 जनवरी को नर्मदा नदी के पवित्र तट पर स्थित महेश्वर के ऐतिहासिक अहिल्या घाट पर एक व्यापक हस्ताक्षर अभियान का आयोजन किया गया। यह कार्यक्रम नगर पालिका परिषद महेश्वर एवं मध्य प्रदेश गवर्नेटरी हेल्थ एसोसिएशन के संयुक्त तत्वाधान में संपन्न हुआ। इस जन-जागरूकता अभियान का उद्देश्य आम नागरिकों, श्रद्धालुओं, युवाओं एवं पर्यटकों को तंबाकू सेवन से होने वाले दुष्प्रभावों के प्रति जागरूक करना तथा महेश्वर-मंडलेश्वर क्षेत्र को तंबाकू मुक्त बनाने के लिए सामूहिक सहभागिता को प्रोत्साहित करना रहा। अभियान की शुरुआत नगर परिषद सीएमओ श्री प्रियंक पंड्या एवं नगर पालिका परिषद अध्यक्ष श्रीमती अलका गजराज यादव द्वारा हस्ताक्षर कर की गई। कार्यक्रम के संचालन एवं समन्वय में मध्य प्रदेश वॉलेंटरी हेल्थ एसोसिएशन के प्रतिनिधि श्री आनंद वर्मा एवं श्री राजकुमार जोशी का विशेष योगदान रहा। अहिल्या घाट पर उपस्थित साधु-संतों, देश-विदेश से आए पर्यटकों, स्थानीय नागरिकों एवं बड़ी संख्या में छात्र-छात्राओं ने उत्साहपूर्वक अभियान में भाग लिया और तंबाकू का सेवन न करने व समाज को नशामुक्त बनाने का संकल्प लिया। कार्यक्रम के दौरान लगभग 10, हजार से अधिक आमृतुकों एवं छात्र-छात्राओं से संकट किया गया, जिन्होंने हस्ताक्षर कर अभियान को समर्थन प्रदान किया। इस अवसर पर तंबाकू नियंत्रण, स्वस्थ जीवनशैली अपनाने एवं नर्मदा घाट की पवित्रता बनाए रखने से संबंधित संदेशों को प्रभावी रूप से जन-जन तक पहुंचाया गया।

मां नर्मदा जयंती पर हजारों भक्तों ने लगाए नर्मदे हर के जयकारे

नर्मदा जी के अभिषेक पूजन के साथ अनेकों जगह हुए भंडारे

नवभारत न्यूज बड़वाह, निप्र । मां नर्मदा जयंती महोत्सव के उपलक्ष्य में का बड़वाह के नावघाट खेड़ी स्थित नर्मदा तट रविवार सुबह आस्था का सैलाब देखा गया। हर कोई मां की भक्ति में लीन नजर आया। जयंती महोत्व को लेकर तट पर ब्रह्म मुहूर्त में श्रद्धालुओं ने स्नान कर पूजन किया। सुबह 12 बजे नर्मदा के विशाल तट पर सिर्फ श्रद्धालु ही नजर आ रहे थे। वहीं वेदी पाठी पंडितों ने 351 लीटर दूध से मा नर्मदाजी का दुग्धाभिषेक किया। मां मेकल सेवा संस्था के तत्वाधान में प्रतिदिन नर्मदाजी की महाआरती को जा रही थी। इसके साथ ही अलग-अलग भजन गायक कलाकारों द्वारा सुमधुर भजनों की प्रस्तुति दी जा रही थी। वैद पाठी ब्राह्मणों द्वारा नर्मदाजी का प्रतिदिन सहस्त्रार्चन पूजन किया गया। उल्लेखनीय है कि दोपहर 12 बजे का समय नर्मदाजी के जन्म का समय माना जाता है जिसके तहत माताजी की महाआरती की गई। इस दौरान दादा दरबार आश्रम के छोटे सरकार के विमान से पुष्प वर्षा की गई।

राधा: कृष्ण मंदिर से निकाली पालकी यात्रा:- राधा-कृष्ण मंदिर से पंडित सुभाष व्यास के आचार्यत्व में व्यास बंधु परिवार



द्वारा मां नर्मदा जी तक पालकी यात्रा निकाली गई। इस दौरान श्रद्धालु ढोल पर थिरकते हुए चले रहे थे। तट पर भ्रमण के बाद माताजी को नौका विहार करवाया गया। इसके बाद पालकी वापस मंदिर पहुंची। वही मैकल संस्था द्वारा भी मा रेवा मैय्या को फूलों से सुसज्जित पालकी में विराजमान कर ढोल ढमकों के साथ पूरे श्रद्धा भाव से पालकी को भ्रमण करवाया गया। जबकि श्रद्धालुओं द्वारा माताजी को हलवे का भोग लगाया गया। तट पर क्वेटलों से हलवा प्रसाद बांटा वहीं अनेक सामाजिक संस्थाओं व सेवाभावी लोगों ने अलग अलग स्थानों पर स्टॉल लगाकर पूड़ी सब्जी, खीर, गजक


जिन्होंने करीब 1 लाख से अधिक चने व परमल नदी में मछलियों के लिए डालें। उक्त कार्यक्रम में सांसद ज्ञानेश्वर पाटिल, विधायक सचिन बिरला, भाजपा प्रदेश उपाध्यक्ष निशांत खरे उपस्थित रहे।

पुलिस ने यातायात का किया पुख्ता इंतजाम:- जयंती महोत्सव के चलते नर्मदा रोड़ इंदौर-इच्छापुर हाइवे पर वाहनों का दबाव अत्यधिक रहा। इसके लिए पुलिस ने रूट डायवर्शन किया। ओंकारेश्वर, सनावद व खंडवा जाने वाले वाहनों को आम वाले बाबा के पास स्थित नहर से डायवर्ट कर ओंकारेश्वर रोड से निकाला। वहीं सनावद व मोरटक्का की ओर आने वाले वाहनों को दादा दरबार से मेहताखेड़ी रोड की ओर डायवर्ट किया गया। जो नवनिर्मित नेशनल हाइवे सड़क से बड़वाह महेश्वर रोड़ होकर निकला। यातायात की व्यवस्था को लेकर पुलिस ने पुख्ता इंतजाम किए। पुलिस बल शहर से लेकर नावघाट खेड़ी तक तैनात रहा। एसडीओपी अर्चना रावत व टीआई बलराम सिंह राठीर ने बार-बार मॉनिटरिंग कर यातायात व्यवस्था को काफी हद तक काबू में रखा जिससे श्रद्धालुओं को आवागमन में कुछ हद तक निजात मिल सकी।

नर्मदा जयंती पर पांच स्थानों पर हुए भंडारे



मंडलेश्वर, निप्र । नर्मदा जन्मोत्सव के पावन पर्व पर रविवार सुबह से ही श्रद्धालुओं ने पुण्य सलिला नर्मदा में डुबकी लगाई और मंदिरों में विशेष पूजा अर्चना की। रामघाट स्थित भैरव मंदिर पर स्नान के बाद भक्तों ने पूजा पाठ किया यह मंदिर नर्मदा किनारे बना है।यही तट पर बने नर्मदा आश्रय स्थल पर स्थापित मां नर्मदा जी की मूर्ति पर सुबह नगर परिषद अध्यक्ष विश्वदीप मोयदे ने सपलीक पूजन कर आरती की नर्मदा घाट पर भी सुबह से लेकर दोपहर तक नर्मदा पूजन का दौरा चलता रहा नर्मदा जयंती के अवसर पर नर्मदा घाट पर तीन स्थानों पर बड़े स्तर के भंडारों का आयोजन हुआ जिसमें हजारों लोगों ने प्रसाद ग्रहण किया नर्मदा आश्रय स्थल के सामने ग्राम चोली के नारायण भजन मंडल द्वारा भंडारे का आयोजन हुआ। गौ भवत किशोर तकन बाबा सनातनी ने बताया की



देवगढ़ चोली के नर्मदा भक्तों द्वारा प्रतिवर्ष भंडारा प्रसाद वितरण किया जा रहा है भंडारे का 23 वर्षों है जहां हजारों ग्रामीणों ने प्रसाद ग्रहण किया। जिसमें 11 क्विटल प्रसाद वितरित किया गया।काशी विश्वनाथ मंदिर के पीछे रत्नेश्वर मंदिर के पास भी भंडारे में हजारों श्रद्धालुओं ने प्रसाद ग्रहण किया। टोंकेश्वर मंदिर नर्मदा आरती मंडल द्वारा भी प्रसाद वितरण किया गया।

सनावद नर्मदा जयंती पर भाजपा नेताओं ने की मां नर्मदा की आराधना

सनावद, निप्र । मां नर्मदा की जयंती के पावन अवसर पर रविवार को भारतीय जनता पार्टी (भाजपा) के प्रदेश उपाध्यक्ष डॉ. निशांत खरे, सांसद ज्ञानेश्वर पाटील, जिला अध्यक्ष नंदा ब्राह्मण एवं विधायक सचिन बिरला ने नर्मदा तटों एवं विभिन्न आश्रमों में आयोजित भव्य उत्सव में भाग लिया। नेताओं ने मां नर्मदा का विधिवत पूजन-अर्चन किया तथा राष्ट्र की सुख, शांति एवं समृद्धि की कामना की। कार्यक्रम के दौरान जनप्रतिनिधियों ने नावघाटखेड़ी स्थित नर्मदा तट पर ग्राम पंचायत नावघाटखेड़ी एवं ग्राम पंचायत रुपाबेड़ी के लिए एक महत्वपूर्ण जल सुविधा का लोकार्पण किया। यहां पानी के टैंकरो का शुभारंभ कर ग्रामीणों को स्वच्छ पेयजल उपलब्ध कराने की दिशा में एक कदम बढ़ाया गया। इस अवसर पर सुराणा नगर उत्सव समिति द्वारा मां नर्मदा की मछलियों एवं अन्य जलीय जीवों के लिए 1 करोड़ 25 लाख दाने का भव्य भंडारा (आहार



वितरण) कार्यक्रम आयोजित किया गया। जनप्रतिनिधियों ने इस पर्यावरण संरक्षण से जुड़े अनूठे पहल में सक्रिय भागीदारी की। साथ ही मां मेकल सेवा संस्था द्वारा आयोजित पूजन-अर्चन एवं भव्य आरती में भी शामिल होकर मां नर्मदा के प्रति अपनी श्रद्धा व्यक्त की। श्री सुंदरधाम आश्रम, नावघाटखेड़ी में भी नेताओं ने पूजन कार्यक्रम में भाग लिया और वहां मौजूद संत-महात्माओं से आशीर्वाद प्राप्त किया। संतों ने जनप्रतिनिधियों की इस पहल की सराहना करते हुए नर्मदा संरक्षण

एवं जनकल्याण के कार्यों में निरंतर सक्रिय रहने की प्रेरणा दी। डॉ. निशांत खरे ने कहा कि मां नर्मदा न केवल जीवनदायिनी है, बल्कि हमारी सांस्कृतिक धरोहर भी हैं। भाजपा सरकार एवं कार्यकर्ता हमेशा नदी संरक्षण, जल संरक्षण एवं ग्रामीण विकास के लिए प्रतिबद्ध हैं। सांसद ज्ञानेश्वर पाटील, जिलाध्यक्ष नंदा ब्राह्मण एवं विधायक सचिन बिरला ने भी नर्मदा जयंती को पर्यावरण जागरूकता एवं सामाजिक एकता का प्रतीक बताते हुए कहा कि ऐसे कार्यक्रम समाज में सकारात्मक ऊर्जा का संचार करते हैं।

राष्ट्रीय नवाचारी शिक्षा रत्न अवॉर्ड से गौरवान्वित हुए नगावाँ के शिक्षक विकास शर्मा

बड़वाह, निप्र । नगावाँ (विकासखंड बड़वाह) : शिक्षा के क्षेत्र में अभूतपूर्व प्रयोगों और अपनी उत्कृष्ट कार्यप्रणाली से नई मिसाल कायम करने वाले शिक्षक विकास शर्मा को राष्ट्रीय स्तर पर सर्वोच्च सम्मान के लिए चयनित किया गया है। भारत के प्रतिष्ठित एवं सबसे बड़े स्व-प्रेरित नवाचारी शिक्षक संगठन 'नवाचारी गतिविधियाँ समूह' ने विकास शर्मा के नवाचारी दृष्टिकोण को रेखांकित करते हुए उन्हें National Innovative Shiksha Ratna Award (2025-

26) 'से अलंकृत करने की घोषणा की है। समूह के राष्ट्रीय नेतृत्वकर्ता संजीव कुमार सूर्यवंशी द्वारा दिनांक जारी आधिकारिक सूची में विकास शर्मा के नाम का चयन उनके द्वारा किए गए विशेष रचनात्मक कार्यों के आधार पर किया गया है। विकास शर्मा द्वारा संचालित 'श्रेष्ठ विद्यार्थी' नवाचार ने जहाँ छात्रों के सर्वांगीण विकास में नई दिशा प्रदान की है, वहीं उनके द्वारा समाज को जागरूक करने हेतु बनाई गई शॉर्ट मूवीज— 'ऑक्सिजन मशीन', 'फ्रॉड कॉल' और 'स्वच्छता हमारा

संदेश'—ने शिक्षा विभाग के साथ-साथ आम जनमानस में भी अपनी गहरी छाप छोड़ी है। विकास शर्मा के नवाचारी प्रयोगों में 'कठपुतली कला के माध्यम से शिक्षा' और पर्यावरण संरक्षण की दिशा में 'किचन के वेस्ट मटेरियल से 'जैविक खाद' निर्माण की प्रक्रिया विशेष रूप से उल्लेखनीय रही है। यह राष्ट्रीय सम्मान उन शिक्षकों के संशक्त योगदान की आधिकारिक स्वीकृति है, जो पारंपरिक सीमाओं से परे जाकर शिक्षण को न केवल प्रभावी बना रहे हैं, बल्कि कला

और तकनीक के माध्यम से सामाजिक कुरीतियों के विरुद्ध अलख भी जगा रहे हैं। विकास शर्मा के इस चयन से संपूर्ण नगावाँ क्षेत्र सहित शिक्षा विभाग में हर्ष व्याप्त है। विभाग के वरिष्ठ अधिकारियों एवं प्रबुद्ध नागरिकों ने इसे एक ऐतिहासिक उपलब्धि बताते हुए हर्ष व्यक्त किया है। उनका मानना है कि शैक्षणिक गुणवत्ता के साथ-साथ सामाजिक उत्तरदायित्वों का निर्वहन करने वाले ऐसे शिक्षक ही समाज के वास्तविक पथ-प्रदर्शक हैं।

एक नजर में सिंहस्थ को देखते हुए धार्मिक यात्रियों की सुविधा बढ़ाने की दिशा में तेजी से काम हो रहा है

विधायक ने ओंकारेश्वर रोड रेलवे स्टेशन के निर्माण कार्यों का गहन निरीक्षण किया

नवभारत न्यूज सनावद, निप्र । आगाम उज्जैन सिंहस्थ 2028 को देखते हुए धार्मिक यात्रियों की सुविधा बढ़ाने की दिशा में तेजी से काम हो रहा है। इसी क्रम में सांसद ज्ञानेश्वर पाटील एवं सनावद विधायक सचिन बिरला ने आज ओंकारेश्वर रोड रेलवे स्टेशन के निर्माण कार्यों का गहन निरीक्षण किया। इस दौरान दोनों जनप्रतिनिधियों ने स्टेशन परिसर का दौरा किया और यात्रियों के बैठने-उठरने की व्यवस्था पर विशेष ध्यान दिया। उन्होंने मौके पर मौजूद अधिकारियों को निर्देश दिए कि स्टेशन पर कुर्सियों/बैठक स्थलों



की संख्या तत्काल बढ़ाई जाए ताकि सिंहस्थ के दौरान आने वाले लाखों श्रद्धालुओं को परेशानी न हो। साथ ही उन्होंने सख्त हिदायत दी कि सभी निर्माण कार्य उच्च गुणवत्ता के साथ समयबद्ध तरीके से पूरे किए जाएं। निरीक्षण के



स्टेशन महु-सनावद-खंडवा ब्रॉड गेज लाइन पर महत्वपूर्ण पड़ाव है, जो ओम्कारेश्वर ज्योतिर्लिंग के निकट स्थित है। यह स्टेशन मोरघड़ी गांव में बन रहा है और इसका डिजाइन ओम्कारेश्वर मंदिर की थीम पर आधारित है।

सिंहस्थ के दौरान यह स्टेशन उज्जैन-ओंकारेश्वर यात्रा के लिए प्रमुख केंद्र बनेगा, जिससे लाखों भक्तों को सीधी कनेक्टिविटी मिलेगी। सांसद ज्ञानेश्वर पाटील ने कहा, 'सिंहस्थ से पहले उज्जैन का नहीं, पूरे मध्य प्रदेश का महापर्व

है। ओंकारेश्वर रोड स्टेशन जैसे महत्वपूर्ण प्रोजेक्ट्स को प्राथमिकता देकर हम तीर्थयात्रियों को बेहतर सुविधाएं उपलब्ध करा रहे हैं। गुणवत्ता से समझौता बर्दाश्त नहीं किया जाएगा।' विधायक सचिन बिरला ने जोर दिया कि 'यात्रियों की छोटी-छोटी जरूरतों पर ध्यान देना जरूरी है। अधिक बैठने की व्यवस्था, साफ-सफाई और सुरक्षा के इंतजाम समय रहते मजबूत किए जाएंगे।' रेलवे अधिकारियों ने बताया कि स्टेशन के निर्माण में तेजी लाई जा रही है और सिंहस्थ से पहले सभी कार्य पूर्ण कर लिए जाएंगे।